

## మి గి లి న మ ని షి

ట్రాఫిక్ సిగ్నల్ ఎర్రలైటు రాగానే వేగంగా వస్తున్న  
కారు తపీమని ఆగిపోయింది. ఆ కారులో నే నున్నాను.  
స్టీరింగ్ మీద చేతులు నావే ... దారీ తెన్నూ లేకుండా  
పైపైకి పెరిగిపోతున్న మనిషి తలమీద బలమైన మేకు  
కొట్టినట్లయింది. గ్రీన్ లైటుకోసం ఎదురు చూస్తున్నాను. ఆ  
క్షణంలో బోలెడు ఆలోచనలు... వద్దనుకున్నా వస్తాయి...  
ఆ ఆలోచనల అర్థం పర్థం ఉండదు. కొన్ని ఆలోచనలు  
మనసులోని మారు మూలల్ని తాకి మరీ వెళ్తాయి... ఆకు  
పచ్చలైటు రాగానే మళ్ళీ కారు దూసుకు పోతుంది. ఈ  
శరీరాన్ని ఆఫీసులో చేర్చేవరకు.

ఎర్రలైటుకూ - ఆకుపచ్చ లైటుకూ మధ్య విరా  
మంలో కారులోంచి కళ్ళు ఎడంవైపుకూ, కుడివైపుకూ

తిరుగుతాయి. అప్రయత్నంగా ఏదో చూస్తాను. ఏదో వింటాను.

ఎడంవైపు చూసే సమయంలో ఫుట్ పాత్ మీద నుంచుని నావైపు ఎవరో చూశారు. నన్ను ఎరుగున్నట్టుగా ... ఒక్కసారి చూసి కళ్ళు మరోవైపుకు తిప్పేమి ... ఎవరబ్బా, ఇతను... ఎక్కడో చూసినట్లుండే ... ఎవరు ఎవరు అని ప్రశ్నించుకునే లోపల నిల్చున్నవాడు వీపు నావైపుకు తిప్పి ముందుకు సాగిపోయాడు పక్కరోడ్డు మీదుగా... చిరిగిన చొక్కాలోంచి చెమటోడుతున్న వీపు కన్పిస్తోంది... జుట్టంతా చిందర వందరగా ఉండి సగం ముఖాన్ని కప్పేసింది. లోతైన కళ్ళల్లోంచి ఓ రకమైన కాంతి కన్పించింది మొదట చూసినప్పుడు. చిరిగి మాసిఉన్న ధోవతిలోంచి పుల్లలా ఉన్న కాళ్ళు వేగంగా వెళ్ళినై ... ఎవరు? ఎవరి తను? ఈ ప్రశ్న నన్ను వేధిస్తూనే ఉంది... ఆఫీసులో పనిచేస్తున్నా కూడా ఏదో నేరం చేసినవాడి మాదిరి బాధ పడుతున్నాను. అతనెవరో నన్ను బాగా ఎరిగిఉన్న వాడల్లే ఉండి ఉండాలి. లేకపోతే ఆ మొదటి చూపులో అంత ఆప్యాయత కన్పించదు. మనిషి భావాలన్నీ కళ్ళల్లోనే కన్పిస్తాయి ... వృద్ధాప్యం వల్లనో, మరీ బీదరికం వల్లనో, శరీరం శివధనస్సులా

వంగి — ఏ క్షణంలోనైనా, ఏ శ్రీరాముడి ప్రమేయం లేకుండా భక్తున తెల్లవారినట్లు, విరిగేట్లుగా ఉంది.

ఆ ముఖ కవళికలు, కళ్ళల్లోని కాంతి చూస్తే... నాకు చాలా ఆపుడే అయి ఉండాలని అనిపిస్తోంది. కొంప తీసి అతను రామరాజ భూషణ త్రివిక్రమవర్మ (పెదబాబు గారు) కాదు కదా... అతనే అయితే, ఆ స్థితిలో చూడడానికి నా కళ్ళు రెండూ పోతే ఎంతో సంతోషించేవాణ్ని. ఎట్టి పరిస్థితుల్లోనూ నేను చూసిన వ్యక్తి అతను కాకూడదు. కాకూడదు అని సంబాళించుకున్నాను. అతనే అయితే మరీ మరీ చూడాలని మనసు తహ తహ లాడుతోంది... అతన్ని చూడాలి... అతను కాకూడదు... అతను కాకుండా ఉంటే మనసుకు ఎంతో హాయి... పెద్ద రిలీఫ్...

ఓ ఆదివారం— అతను మొదట కన్పించిన ప్రదేశానికి వెళ్ళాను. అది లక్ష్మీకాపూల్ ట్రాఫిక్ జంక్షన్... అక్కడ షుమారు రెండు గంటలు ఎదురు చూశాను. కొందరు “భిక్షాందేహులు” కన్పిస్తే వాళ్ళల్లో ఇతనికోసం వెతికేను. సిటీలో ఇలాంటి జంక్షన్లు చాలా ఉన్నాయి. ఆ ప్రదేశాలన్నీ వెదికేను, కనపడలేదు కదా అని చాలా

సంతోషించాను కాని అతని దర్శనం మళ్ళీ కాలేదని ఏదో అసంతృప్తి నన్ను వేధిస్తోంది. వేధిస్తూనే ఉంది... ఈ వేదన ఒకరితో చెప్పకునేది కాదు. ఒకవేళ చెప్పకున్నా శ్రీమతికి అసలు చెప్పకూడదు. ఆవిడ కొంచెం హైబ్రో మనిషి... కాళ్ళు భూమ్మీద ఆనవు... తన భర్త పుట్టడమే ఓ పెద్ద ఐ. ఏ. యస్ ఆఫీసరుగా పుట్టాడని— తన తండ్రి హైకోర్టు జడ్జిగానే పుట్టాడని అనుకుంటూ ఉంటుంది. పూర్వాపరాలు బొత్తిగా తెలియవు. నా ఆదర్శం కోసం కట్నం పుచ్చుకోకుండా పెళ్ళి చేసుకున్నమాట నిజమే. దీనివల్ల నేను ఓ రకంగా చులకనై పోతానని నాకు తెలియదు. అందుకే నా అభిప్రాయాలతో పిల్లలు కూడా ఒక్కొక్కప్పుడు వకీభవించరు. సలహాలు సరేసరి ... పాటించడానికి బదులు ఓ వెకిలి నవ్వు నవ్వుతారు. లలిత వాళ్ళను సపోర్టు చేయక పోతే మరో విధంగా ఉండేదేమో ... పిల్లల్లో పెద్దవాడు “ఫారిన్”లో ఉన్నాడు. హార్వర్డ్ లో బిజినెస్ మేనేజ్ మెంట్ కోర్సు చదువు తున్నాడు.

వాడు అప్పుడప్పుడు స్టలియిష్ గా ఉత్తరాలు వ్రాయడం తప్ప... పెద్దగా అతడిలో ఆవ్యాయత కన్పించదు. రెండో వాడు పబ్లిక్ స్కూల్లో “టెన్త్” చదువుతున్నాడు

వారు ఇవ్వేలో రేఫా హిప్పిల్లో జేరేట్లున్నాడు వాలకం  
 చూస్తే. పాప్ మ్యూజిక్ “మాడ్” డ్రస్...గర్ల ఫ్రెండ్స్  
 క్రికెట్ పిచ్చి...నరుడు వానరుడుగా మారేడా అన్నట్లుగా  
 పెంచుకున్న జట్టు...సోడాబుడ్డి మందాన బండి చక్రాలలాంటి  
 కళ్ళజోడు...ఇంకా ఇద్దరు పిల్లలు పన్నేండేళ్ళ లోపువాళ్ళు  
 వాళ్ళకింకా ఈ అవతారం రాలేదు. లలిత తన రెండో  
 తోడుకు ఎంతో అందంగా ఉన్నాడని మురిసిపోతుంది...  
 మిస్టర్ ఇండియా అంటూ ఉంటుంది అప్పుడప్పుడు. వాడు  
 తోడుకున పులిచారల నొక్కా, జింకచర్మం డిజైన్ లాగా  
 చూస్తే మాత్రం నాకు చచ్చేంత భయం !

\* \* \*

మరో ఆదివారం ఉదయం “బ్రేక్ ఫాస్ట్” టైమ్ లో  
 వేడి వేడి క్షణాల్లో తింటుండగా కారు తాళం చేతులు కావా  
 లండీ అంటూ లలిత హెచ్చరించింది...వాళ్ళ ఫ్రెండ్స్ అంతా  
 కలసి గండిపేట పిక్నిక్ వెళ్తున్నారట...రెండో పుత్రరత్నం  
 తెల్లవారుతూనే తనకేవో చాలా ఎంగేజ్ మెంట్లు ఉన్నా  
 యని హడావుడిగా ఉన్నాడు. ఆ రోజు వాడికి క్రికెట్  
 మ్యాచ్, సినిమా వగైరా వగైరా...అందంగా రుచికరంగా

ఇద్దరు తయారు చేసిన నాయకు ఆ రోజు తన కేదో ముఖ్య  
 మైన పనులున్నాయని "ఆఫ్" తీసుకున్నాడు ఇంట్లో పనులు  
 అన్నీ అయిన తరువాత. ఇక మిగిలింది! నేనూ ఇద్దరు  
 పిల్లలూ. ఇలాంటి ఏ శాంతం ఒక్కొక్కప్పుడు నాకు చాలా  
 బావుంటుంది. తీరుబాటుగా కూచుని ఆలోచించుకోవచ్చు.  
 మనసుకు ఒక విధమైన ప్రశాంతత చిక్కుతుంది. అలాం  
 టప్పుడు రామరాజభూషణ త్రివిక్రమవర్మ (పెదబాబుగారు)  
 తప్పక జ్ఞాపకం వస్తారు. ఇటీవల అనుకోకుండా ఆయన్ని  
 చూసినప్పటినుండి మరీ మరీ మనసులో మెదులున్నాడు.  
 నేను చూసిన అతను అతను కాదేమో... కాకపోతే బావుం  
 డును. గతంలోని స్మృతులు మీదిమీదికి వస్తున్నాయి...  
 ఇద్దరు పిల్లలు చెస్ ఆడుకుంటున్నారు.

వాళ్ళను పిలిచి ఏదన్నా కబుర్లు చెప్పుకుంటే  
 బావుండుననిపించింది. అలితకు నా పూర్వాశ్రమంలో జీవితం  
 వివరాలు తెలియవు. నాకూ ఒక్కొక్కప్పుడు అనిపిస్తుంది.  
 ఒక దానికీ మరోదానికీ సంబంధంలేదని. మనిషి తెలివితేట  
 లకీ చదువులో పైకి ఎగబాగటానికీ సంబంధంలేదు. చదు

నుకూ చేసే ఉద్యోగానికి సంబంధం లేదు. ఉద్యోగానికి—  
 తద్వారా వచ్చే జీతానికి సంబంధంలేదు. జీతానికి దానితో  
 కొనుక్కునే “సుఖం” అనుకునే సుఖానికి సంబంధంలేదు.  
 సుఖానికి మానవత్వపు విలువలకూ సంబంధంలేదు. మాన  
 వత్వపు విలువలకూ మనస్సులకూ సంబంధంలేదు. మనసుకూ  
 మహాస్సుకూ సంబంధంలేదు. ఈ సంబంధాల వలయంలో  
 చిక్కుకుంటే ఊబిలోపడ్డట్టే—ఈ ఊబిలోంచి బయటపడటం  
 అలివికాని పని ఊబిలో ఉంటే ప్రాణసంకటం...మీకో  
 కథ చెప్పనా అంటూ పిల్లల్ని పిలిచేను. టార్జాన్ కథలేవన్నా  
 చెప్తానేమోనని కుతూహలంగా వచ్చారు. ఆ ఇద్దరిలో పెద్ద  
 వాడు మంచికథైతే “టేప్” చేస్తానంటాడు. టేప్ రికార్డరు  
 తీసికొచ్చి ముండుంచాడు. “టేప్” ఎందుకోయ్...అన్నాను.  
 తమాషాగా ఉంటుంది “డాడీ” అన్నాడు వాడు. ఇలాంటి  
 కథలు మమ్మీకి ఇష్టం ఉండవు. ఇప్పుడు కావాలంటే పెట్టు  
 కుని తరవాత “ఇరేజ్” చేసుకోండి అన్నాను. ఓకే! అంటూ  
 ఇద్దరూ నా దగ్గర కూర్చున్నారు గొంతు సవరించుకున్నాను.  
 ఓ సిగరెట్టు ముట్టించి...” ఓ పల్లెటూరులో పదేళ్ళ వయసు  
 లోని వాడు ఉన్నాడు. పేరు ఏదైతేనేం...ఏదో ఒకటి.

మీ ఇష్టం వచ్చినపేరు పెట్టుకోండి...వాళ్ళ నాన్న ఎలి  
మెంటరీస్కూలు టీచరుగా ఉద్యోగం చేస్తూ చచ్చి  
పోయాడు. వాళ్ళు చాలా బీదవాళ్ళ అమ్మ ఎప్పుడూ  
జబ్బుగా ఉండేది.

అతను స్కూల్లో చదువుకునే రోజుల్లో, ప్రతి ఉదయం  
బుజానికి జోలె తగిలించుకుని భవతీ భిక్షాండేహి అను  
కుంటూ కొందరిళ్ళలో అన్నం సేకరించి, ఇంటికి వచ్చి  
తల్లికి అన్నం పెట్టి తనుకూడా తిని కాలక్షేపం చేసే  
వాడు.

ఆ ఊరు పెద్ద అగ్రహారం.

ఆ ఊళ్ళో పెదబాబుగారని జమీందారుగారుండే  
వారు.

ఆయనకు చదువుకునే పిల్లలంటే చాలా సరదా...

భుజాన జోలె తగిలించుకున్న ఆ అబ్బాయిని చూసి  
ఓ రోజు, కేక వేసి చేతిలో కొన్ని వందరూపాయల నోట్లు  
పెట్టి... బాగా చదువుకోవోయ్... అంటూ భుజం తట్టేడు.

సాపం ఆ అబ్బాయి అలాగే చదువుకుంటుండే  
వాడు.

జోత మానేసి వారాలు చేసుకున్నాడు.

వారాలంటే వారానికి ఒక్కొక్కరింట్లో గౌరవంగా  
భోజనం చేయడం అన్నమాట.

పెద బాబుగారింట్లో వారానికి మూడురోజులు.

ఇలా అలాంటి వాళ్ళు చాలామంది వారింట్లో  
భోజనం చేసేవారు.

వారికి పెద్ద పెద్ద మేడలు మూడుండేవి. కొన్నివందల  
ఎకరాల పొలం ఉండేది.

“డాడీ...ఆ చదువుకుండే అబ్బాయి పేరేమిటి?”  
అన్నాడు మా మూడోవాడు.

“ఏ పేరైతే ఏం లే...ఏదో పేరు. నీ ఇష్టం వచ్చిన  
పేరు పెట్టుకో...పోనీ మోహన్ అనుకో...అన్నాను

ఆ పేరు బాగానే వుంది కానివ్వండి అన్నాడు  
వాడు.

మళ్ళీ అందుకున్నాను.

పెదబాబుగారికి ఎవ్వరికీలేని ధైర్యసాహసాలున్నాయి. ఆయన ఏం అనుకుంటే, తనకేది తోస్తే అది చేసేవాడు.

ఇతరులు ఏవన్నా అనుకుంటారనే భయం అసలు లేదు.

అలాంటివాళ్ళు ప్రపంచంలో చాలా అరుదు. పెదబాబుగారి తాతగారు గొప్ప పండితులు. సంగీత సాహిత్య ప్రేమియులు. వసుచరిత్ర అని కావ్య ముందిలే.

ఆ వసుచరిత్ర ఒక మహాకవి వ్రాసేడు.

ఆ కావ్యం ఎప్పుడూ గానం చేస్తూ ఉండేవారు ఈ తాతగారు.

ఆ కవిమీద వుండే గౌరవం చేత పెదబాబుగారికి రామరాజభూషణ త్రివిక్రమవర్మ అని పేరు పెట్టుకున్నారు.

పెదబాబుగారికి కూడా సంగీత సాహిత్యలంటే ఎంతో అభిమానం. పెదబాబుగారు ఎక్కువగా చదువుకోలేదు. జీవితమే ఒక చదువు. మరొకరికి సహాయం చేయడమే జీవితాదర్శం... అంటూంటారు.

ఆయనకు దురలవాట్లు కూడా ఉన్నాయి గుర్రప్పం దేలు, మద్యపానం మొదలైనవి. అవి ఆయన దృష్టిలో

“చెడు” గాదు ఎప్పుడూ బొంబాయి, కలకత్తా, పూనా  
 వెళ్తుండేవారు. ఎన్నిలక్షలో ఖర్చుపెట్టేరు వారినోసం. ఆయనది  
 ఖరీదైన జీవితం ఆయనకున్న డబ్బాంతా మంచినీళ్ళ  
 ప్రాయంగా ఖర్చుచేసిం తరువాత. ఉన్న ఆస్తి అంతా  
 ఎపుడు డబ్బుకావాలంటే అపుడు అమ్మేవాడు. అయిదువేలు  
 చేసే పొలం అయివందలకు అమ్మేవాడు. డబ్బు అవసరం  
 అలాంటిది... ఎంతో అంతకు తెగనమ్మటం...

ఆయన పొలం అమ్ముతున్నారంటే ఎందరో ఎగిరి  
 గంతేసి ముందుకు వచ్చేవారు.

ఈ అస్తంతా ఆయన తండ్రి, తాతలు సంపా  
 యించారు.

పెదబాబుగారి తండ్రి వడ్డీ వ్యాపారం చేసి బోలెడు  
 సంపాదించేడు వడ్డీలకు వడ్డీలతో, ఆ అప్పు తీసుకున్న  
 వాళ్ళను వీల్చి పిప్పిచేసేవాడు. మా నాన్న అంతసంపా  
 యించేడు. పోయేటప్పుడు ఇదంతా కట్టుకుపోయినాడా?  
 ఆయన చస్తే శవాన్ని మోయడానికి ఎవరూ రాలేదు అని  
 ఓ రకంగా నవ్వుతుండేవారు.

కులం, గోత్రం కాని ఎవరో స్త్రీని ఆయన పెళ్ళి చేసు  
 కున్నాడు. ఇందులో ధైర్యం సాహసం చూపించేడు. పెళ్ళి  
 చేసుకున్న భార్యగాక ఇంకా ఇద్దరు స్త్రీలతో పరిచయం

ఉండేది. వాళ్ళు ఆ ఊరువాళ్ళు కాదు. ఒకరు సంగీతం లోనూ ఒకరు నృత్యంలోనూ సిద్ధహస్తలు. పరిచయం స్నేహం వుందిగాని వాళ్ళకెపుడూ తనశరీరాన్ని ఆర్పించలేదు. ఆ రెండు మేడలూ అమ్మేసి ఆ డబ్బుతో వాళ్ళకు, వాళ్ళ ఊళ్ళలో రెండు మేడలు కట్టించి ఇచ్చేడు. తూర్పుగోదా వరిలో పొలం అంతా అయిపోయిం తరువాత నాకేమీ మిగ లేదు. నాలో ఏమీ మిగలేదు... అంటుండేవారు.

మోహనులాంటి పిల్లలకు చాలామందికి చదువు చెప్పించేడు.

మోహన్ అంటే ఎందుకో చాలా ఇష్టం. బి. ఏ, ఎం. ఏ. కూడా చదివించేడు. తరువాత ఐ. ఏ. యస్. కు కూర్చుని సెలెక్టయ్యాడు మోహన్.

పెదబాబుగారికి భార్య అంటే అమితప్రాణం. ఆవిడ ఏదో జబ్బుచేసి చచ్చిపోయింది! తమ ఇంటి ఆవరణలోనే భూస్థాపితం చేసి అక్కడ చిన్నగుడి కట్టించాడు.

మనిషికి గుడి కావాలి కాని, దేవుడికి గుడెందు కంటాడాయన.

సాయంత్రంపూట ఆ గుళ్లో కూర్చుండేవాడు.

అతడు శలవలకు వెళ్ళినపుడు, చదువుకుండే రోజుల్లో అక్కడ చూసేవాణ్ణి.

ఆ గుడిని తనే తన చేతుల్తో శుభ్రం చేసేవాడు. పెదబాబుగారి మేడలో ఖరీదైన ఫర్నిచరు, బోలెడంత సామానూ ఉండేది.

అదంతా అమ్మేసిం తరువాత వతి మేడ మిగిలింది.

తలుపులు, కిటికీలు గూడా లాగేసి వాటిని చెక్క సామాను కింద అమ్మేసేడు.

కొన్నాళ్ళకు, డబ్బు అవసరం వచ్చినప్పుడల్లా,

ఇల్లంతా అక్కడక్కడ పగలగొట్టి ఖరీదైన మార్బుల్ ఫ్లాబ్స్ ఇంకా అలాంటివి ఇంటికి సంబంధించినవన్నీ అమ్మేసేడు.

కొన్నాళ్ళకు ఆ ఊరు వదిలేసి వెళ్ళేడు.

“వీమైనాడో ఎక్కడవున్నాడో తెలియదు.” అని ముగించేను.

కుష్టువాడిలా మిగిలిపోయింది ఆ శిథిలమైన మేడ.

మావాడు చప్పట్లు కొట్టి “గ్రెట్ రియల్లీ అన్నాడు టీవీ రికార్డరు ఆఫ్ చేస్తూ.

\*

\*

\*

తరువాత కొన్నాళ్ళకు— ఓ పదిహేను రోజులయిం దేమో— ఓ విచిత్ర సంఘటన జరిగింది.

ఇన్నాళ్లు నేను పెదబాబు గారిని జ్ఞాపకం చేసు కుంటూనే వున్నాను ఆయన కనపడితే బావుండునని అని పిస్తూ ఉంటుంది.

ఓ రోజు ఆఫీసునుండి రాగానే “వండర్ ఫుల్ ... వండర్ ఫుల్... ఆడవాళ్ళ ధైర్య సాహసాలు, ఆడవాళ్ళంటే అలా ఉండాలి.” అంటూ వుంటే నేనాశ్చర్యపోయి ఆమె కళ్ళలోకి చూస్తున్నాను.

ఆమె చెప్తోంది.

ఆమె చెప్పిన కథ: కథగాదు ఆ మధ్యాహ్నం జరిగింది.

మా ఇంటి వెనకాల దక్షిణంగా పెద్ద బంగారా వుంది ఆ బంగారాకు కాపలా రెండు పోతుకుక్కలు ఇంటినుండు అందమైన తోట.

పిచ్చివాడిలా ఉన్న ఒకతను ఆ ఇంటి గేటుముందు నిల్చుని— ఆకలిగా వుంది కొంచెం అన్నం పెట్టావా తల్లీ. అని హెచ్చరించాడు.

ఆ ఇంటి ఇల్లాలిని. చిందర వందరగా వున్న జుట్టు.

చిరిగిన చొక్కా.

పుల్లలాంటి కాళ్ళు.

లోతుకుపోయిన కళ్ళు.

చిరిగిన చొక్కాలోంచి శివధనస్సులా వంగిన వీపు.

“ఆ ఇల్లాలు వరండాలో కూర్చుని ఏదో ప్రతిక  
చదువుకుంటోంది మొదటిసారి వినిపించుకోలేదు. ఈ  
డబ్బున్న వాళ్ళకిదే రోగం. అన్నాట పెద్దగా ఆమెకు  
విన్పించేట్టు...”

ఆవిడ ఆ మాటకు కోపాన్నంతా పుంజుకుని ఒక్క  
ఉరుకున గేటు దగ్గరకు వచ్చింది.

అతనికి కోపం వచ్చింది. (పిచ్చివాడా!) ఈ ఆస్తంతా  
పోయేటప్పుడు కట్టుకుపోతావా నీ బొందమీదికి అన్నాడు.

పైగా నాకూ ఉంది ఇంతకు పదిరెట్ల ఆస్తి. ఏం  
లాభం. అంతా పోయింది. ఎప్పుడో పోయింది అని పెద్దగా  
నవ్వేట్టు. ఇంతలో ఆమె ఇంట్లోని నాకర్లను పిలిచి “ఆ  
నెధవను లోపలకు తీసుకురండి” అని గదమాయించింది.  
ఆ ఇద్దరు నాకర్లు అతన్ని పట్టుకుని లోపలకు తీసుకువస్తే

ఆమె ముందుకువచ్చి ఆ చెంపా. ఈ చెంపా ఫెడీ, ఫెడీమని వాయించేసింది. ఆ కోపం అంతటితో ఆగక కుక్కను కట్టే సిన గొలుసు తీసుకుని డాంత్లో తన బలం అంతా ఉపయోగించి గొడ్డును బాదినట్టు బాదించింది. అన్ని దెబ్బలూ తిని. వీవీ మాట్లాడకుండా. పడుతూ లేస్తూ, పడుతూ లేస్తూ. పక్కసందులోంచి. పలాయనం చిత్తగించేడు. ఈ జరిగిన సంఘటన అంతా విని. “మీ ఫ్రెండ్ చాలా ఘనకార్యం చేసిందిలే” అన్నాను. లలిత మామూలుగా ఉండే కోపమే ప్రదర్శించింది. ఈవినెంగ్ వాక్ నెపంతో నేనలా బయటకు వెళ్ళేను. ఘూమారు రెండుమైళ్ళు పరిసర ప్రాంతాలన్నీ నడిచేను. అతను కనిపిస్తాడేమోనని. కన్పించలేదు. జేబులో రెండు పదులున్నాయి. అతను కనిపిస్తే బావుండును. కనిపించినా అతను పెదబాబుగారు కాకూడదు. అందుకనే అతను కన్పించలేదు !!

యు వ